

خبرنامہ ادارہ تحقیق و تصنیف اسلامی (۳۸)

☆ صدر ادارہ و امیر جماعت اسلامی ہند مولانا سید جلال الدین عمری کی نئی تصنیف بعنوان 'عصر حاضر میں اسلام کے علمی تقاضے' حال میں مرکزی مکتبہ اسلامی پبلیشورز نئی دہلی سے شائع ہوئی ہے۔ یہ کتاب ان مقالات کا جمکونہ ہے جو مختلف اوقات میں سہ ماہی تحقیقات اسلامی اور ماہ نامہ زندگی نوئی دہلی میں شائع ہوتے رہے ہیں۔ ان مقالات میں واضح کیا گیا ہے کہ اگر ہم چاہتے ہیں کہ دنیا اسلام کی طرف متوجہ ہو اور اس کی حقانیت تسلیم کرے تو ہمیں اس کے لیے بھرپور علمی اور فکری تیاری کرنی ہو گی اور اسلام کی روشنی میں موجودہ دور کے مسائل کا حل پیش کرنا ہو گا۔ صفحات: ۸۰، قیمت: ۵۲ روپے

☆ مولانا عمری کی نئی تصنیف 'تجالیات قرآن'، کو علمی، دینی اور تحریکی حلقوں میں غیر معنوی پذیرائی حاصل ہوئی ہے۔ چنانچہ چارہ ماہ کے مختصر عرصے میں اس کا پہلا ایڈیشن ختم ہو گیا۔ اب مکتبہ سے اس کا دوسرا ایڈیشن کسی قدر نظر ثانی اور کمپوزنگ کی غلطیوں کی اصلاح کے بعد شائع ہو گیا ہے۔ صفحات: ۵۶۰، قیمت: ۳۰۰ روپے

☆ مولانا کی کتاب 'خطبات پاکستان' کو بھی مقبولیت حاصل ہوئی ہے۔ چنانچہ چھ ماہ کے بعد ہی اس کا دوسرا ایڈیشن شائع ہو گیا ہے۔ صفحات: ۱۹۲، قیمت: ۱۰۰ روپے۔ اس کتاب کو پاکستان کے اشاعتی ادارے 'منشورات' نے بھی شائع کیا ہے۔

☆ جماعت اسلامی ہند حلقہ کرناٹک نے ۱۳ تا ۲۸ جون ۲۰۱۳ء 'مثالی خاندان' کے عنوان سے ریاست گیر مہم منائی۔ اس موقع پر مولانا عمری کے کتابچہ 'قرآن کا نظام خاندان' کو دس ہزار کی تعداد میں چھاپا گیا اور دورانِ مہم بڑے پیانے پر اسے تقسیم کیا گیا ہے۔ اس مقصد سے اس کا انگریزی اور کریٹرجمہ بھی شائع کیا گیا اور دورانِ مہم تقسیم کیا گیا۔

☆ مولانا محترم نے اپنی کئی کتابوں پر نظر ثانی کی ہے اور حسب ضرورت ان میں ترمیم و اضافہ کیا ہے۔ ان کتابوں کے نئے ایڈیشن مرکزی مکتبہ سے شائع ہو گئے ہیں: اسلام کا عالیٰ نظام، صفحات: ۲۰۰، قیمت: ۹۰ روپے، بچے اور اسلام، صفحات: ۷۲، قیمت: ۱۰ روپے۔ جماعت اسلامی ہند: پس منظر، خدمات اور طریقہ کار، صفحات: ۷۲، قیمت: ۳۵ روپے، بعض

اہم اسلامی اصطلاحات اور ان کی تشریح، صفحات: ۳۲، قیمت-/۱۸ روپے، اسلام اور وحدت بنی آدم، صفحات: ۳۲، قیمت-/۱۶ روپے۔

☆ عورت اور اسلام، مولانا کی مقبول کتابوں میں سے ہے۔ انگریزی، ہندی اور گجراتی میں اس کا ترجمہ پہلے ہو چکا تھا۔ اس کا تتمیل ترجمہ اسلامک فاؤنڈیشن ٹرسٹ چنئی سے ۲۰۱۰ء میں شائع ہوا تھا۔ ۲۰۱۱ء میں اس کا دوسرا ایڈیشن آیا ہے، کتاب بہتر معيار سے شائع ہوئی ہے۔ آخر میں انڈکس بھی شامل کیا گیا ہے۔ صفحات: ۲۲۶، قیمت-/۸۰ روپے۔

☆ اسلامک ریسرچ اکیڈمی کراچی نے مولانا عمری کی تمام تصانیف کو شائع کرنے کا منصوبہ بنایا ہے۔ حال میں اس نے متعدد کتاب پچ شائع کیے ہیں: خدا کی غلامی۔ انسان کی معراج، انسانوں کی خدمت اسلام کی نظر میں، بعض اہم اسلامی اصطلاحات اور ان کی تشریح، اسلام اور مشکلاتِ حیات۔

☆ ۳۰/ اپریل ۲۰۱۳ء کو ادارہ تحقیق کے کانفرنس ہال میں 'تجلیات قرآن' کے تعارف و تجزیے پر مشتمل ایک پروگرام منعقد ہوا۔ اس کی صدارت پروفیسر اشتیاق احمد ظلی، ناظم دارِ مصنفوں اعظم گڑھ نے کی۔ علی گڑھ مسلم یونیورسٹی کے اساتذہ پروفیسر ظفر الاسلام اصلاحی، پروفیسر محمد سعود عالم قاسی، پروفیسر سید مسعود احمد اور رکن ادارہ مولانا محمد جرجیس کریمی نے کتاب کے مباحث پر اظہارِ خیال کیا۔ آخر میں مولانا عمری کا کلیدی خطاب ہوا۔ پروگرام میں مردوخاتین کی بڑی تعداد شریک ہوئی۔

☆ بین الاقوامی اسلامی یونیورسٹی اسلام آباد (پاکستان) میں ۳۰-۲۹ اپریل ۲۰۱۳ء کو ایک بین الاقوامی کانفرنس منعقد ہوئی، جس کا مرکزی موضوع تھا 'بر صغیر میں ترجمہ قرآن کی مشکلات و مسائل'۔ اس کے انعقاد میں یونیورسٹی کے تین شعبوں: ادارہ تحقیقات اسلامی، شعبہ ترجمہ و تشریح (فیکٹی آف عربک) اور شعبہ تفسیر و علوم قرآنی (فیکٹی آف اسلامک اسٹڈیز) نے حصہ لیا تھا۔ معاون مدیر مجلہ ڈاکٹر محمد رضی الاسلام ندوی نے اس میں شرکت کی اور ترجمہ قرآن پر، حجات و مسائل کے اثرات کے موضوع پر مقالہ پیش کیا۔

☆ ادارہ تحقیق کے منصوبہ کے تحت تیار کی گئی ڈاکٹر محمد رضی الاسلام ندوی کی کتاب 'حضرت ابراہیم۔ حیات، دعوت اور عالمی اثرات' چند سال قبل مرکزی مکتبہ اسلامی پبلیشورز سے

شائع ہوئی تھی۔ اب پاکستان میں اسے بک کارز شوروم جہلم نے بھی شائع کر دیا ہے۔

☆ سابق رکن ادارہ ڈاکٹر محمد شیم اختر قاسی نے ادارہ کے منصوبہ کے تحت 'سیرتِ نبوی پر اعتراضات کا جائزہ' کے موضوع پر کام کیا تھا۔ ان کی کتاب مرکزی مکتبہ اسلامی پبلیشرز سے شائع ہو گئی ہے۔ صفحات: ۲۸۰، قیمت: ۱۳۰ روپے۔ موصوف ان دنوں عالیہ یونیورسٹی کلکتہ میں استینٹ پروفیسر ہیں۔

☆ گزشتہ ایک سال کے دوران ادارہ کے دوارکین نے اپنے علمی و تحقیقی کام کامل کر کے ادارہ کے حوالے کر دیے ہیں۔ مولانا محمد جرجیس کریمی نے 'احیائے اسلام: مفہوم، مسائل اور تقاضے' کے موضوع پر اور مولانا ضمیر الحسن فلاحی نے 'ملتِ اسلامیہ: گروہی و مسلکی اختلافات' کے موضوع پر کام کیا ہے۔

☆ ادارہ کے سلسلہ توسعی خطبات کے تحت ۱۲ اپریل ۲۰۱۳ء کو ایک خطبہ بے عنوان 'غربت اور مسلمان: مانگری و فکرانس' کے تناظر میں، جناب ارشاد احمد صاحب (پڑنہ) نے پیش کیا۔ مسلم یونیورسٹی علی گڑھ سے وابستہ اور علی گڑھ میں مقیم دیگر اہل علم کی تعداد میں شریک ہوئے اور اپنی تجاویز، مشوروں اور سوالات سے انہوں نے اس موضوع سے دلچسپی کا اظہار کیا۔

☆ جیسا کہ اس سے قبل اعلان کیا جا چکا ہے، ادارہ کی مجلس منظمه نے ۲۰۱۳ء کے اوائل میں ایک سمینار کے انعقاد کا فیصلہ کیا ہے۔ اس سلسلے میں اس کے مرکزی موضوع اور ذیلی عناءوں کی تعین کے لیے مقامی اہل علم کی دو نشستیں منعقد کی گئی ہیں۔ قارئین سے گزارش ہے کہ اس سلسلے میں اگر کوئی مشورہ یا تجویز دینا چاہیں تو سکریٹری ادارہ سے رابطہ کریں۔

☆ گزشتہ دنوں ادارہ کے کمپیس سے متصل ڈیڑھ سو مرلے گزر زمین پر تعمیر شدہ ایک دو منزلہ مکان کی خریداری کا کام انجام پایا۔ فتحمد اللہ علی ذلک۔

پاکستان میں سہ ماہی تحقیقاتِ اسلامی کے لیے رابطہ کریں:
جناب سجاد الہی صاحب، A-27، اوہا مارکیٹ، مال گودام روڈ، بادامی باخ، لاہور

Tel: 0300-4682752, (R)5863609, (0)7280916

Email: abdulhadi_133@yahoo.com